



## ‘દાદાશ્રી’નું નામ જ લઈને

‘દાદાશ્રી’નું નામ જ લઈને,  
પાપથી છૂટી જઈએ રે.

તારણહારું નામ જપીને,  
આપણ મોક્ષી થઈએ રે.---‘દાદાશ્રી’નું...

સમ્યક્બુદ્ધિ સવળું કરશે, વિપરીત બુદ્ધિ ઊંધું;  
ઠોકર વાગી ? ત્યાં જ છે ‘અજ્ઞા’, ઈતિહાસો ના પીંજું રે.

કેમ પડી ગ્યો ? તે ના પૂછવું,  
આપણે દીવો ધરીએ રે.---‘દાદાશ્રી’નું...

સ્વારથબુદ્ધિએ વેડફી કાઢ્યાં, કેં જન્મારા ભટકીને;  
મૂરખ બનીને ખુદ બંધાયા, ચટણ ચીકાશે ચિપકીને.

પ્રતિક્રમ સંગે લઘુતમભાવે,  
‘વેર’થી છૂટી કરીએ રે.---‘દાદાશ્રી’નું...

છ તત્ત્વો જે મૂળ રૂપે છે, તે જ ‘ઈંટરનલ’, બાકી મિશ્રણ;  
જે છે તેને ‘તે’ જ કહ્યું છે, મિથ્યાભાસ વિભાવી કુદર્શન.

‘દાદા’નું સુદર્શન ચક્રકર,  
અંદર ફેરવી લઈએ રે.---તારણહારું....

નરસિંહ-‘નવનીત’ ‘જીવ’ રૂપાંતર, વૈષ્ણવ-જૈની મુક્તિ-શોધક;  
તત્ત્વસ્વરૂપે એક જ આત્મા, કેંક જનમથી શિવ-સંશોધક.

નારાયણનું ઐશ્વર્ય ફળતાં,  
અહીંથી મોક્ષે જઈએ રે.---‘દાદાશ્રી’નું...

